

पदवीधर कनिष्ठ अभियंता व सहाय्यक अभियंता श्रेणी-२
(स्थापत्य) यांच्या सेवा विनियमित करण्यासाठी महाराष्ट्र
लोकसेवा आयोगाकडून घेण्यात येणाऱ्या अर्हता परीक्षेबाबत.

महाराष्ट्र शासन
सार्वजनिक बांधकाम विभाग
शासन परिपत्रक क्र.नियुक्ती २०१०/प्र.क्र.१५/सेवा-३,
मंत्रालय, मुंबई ४०० ०३२,
दिनांक : ६ ऑगस्ट, २०१०

संदर्भ :- (१) शासन अधिसूचना, जलसंपदा विभाग, क्र. एसएससी
१००८/(७३/२००८)/आ(संनि), दि. ८ जुलै, २००९.
(२) महाराष्ट्र लोकसेवा आयोगाचे पत्र क्र.३७४(२)(२)(२)/४३/चार,
दि. ३ ऑगस्ट, २०१०.

परिपत्रक

महाराष्ट्र अभियांत्रिकी सेवा गट-ब मधील सहाय्यक अभियंता श्रेणी-२ (स्थापत्य) पदाच्या सेवाप्रवेश नियमामध्ये उपरोक्त दि. ८ जुलै २००९ च्या शासन अधिसूचनेअन्वये सुधारणा करण्यात आलेली असून अधिनियमास सुधारणा केल्यानुसार पदवीधर कनिष्ठ अभियंता व सहाय्यक अभियंता श्रेणी-२ (स्थापत्य) या पदावर दि. १६ जून, १९९७ पर्यंत करण्यात आलेल्या नियुक्त्या विनियमित करण्यासंदर्भात तरतूद करण्यात आली आहे. त्या तरतुदीनुसार संबंधित अभियंत्यांच्या तोंडी अर्हता परीक्षा घेण्याबाबत महाराष्ट्र लोकसेवा आयोगास विनंती करण्यात आली होती. आयोगाने त्यांच्या उपरोक्त संदर्भ क्र.२ च्या पत्रान्वये दिलेल्या सूचनेच्या अनुषंगाने सार्वजनिक बांधकाम विभागांतर्गत संबंधित अभियंत्यांची तोंडी अर्हता परीक्षा घेण्यासाठी पुढीलप्रमाणे कार्यवाही करण्याच्या सूचना देण्यात येत आहेत :-

अ) आयोगाकडून तोंडी अर्हता परीक्षा घेण्यासंदर्भातील निर्णय सर्व मुख्य अभियंता व सर्व अधीक्षक अभियंता यांनी विभागातील सर्व संबंधित अभियंत्यांच्या निदर्शनास तात्काळ आणावा व त्याबाबत सर्व संबंधित अभियंत्यांकडून लेखी पोच घ्यावी.

ब) सदर तोंडी अर्हता परीक्षेसाठी संबंधित उमेदवारांनी शासनामार्फत महाराष्ट्र लोकसेवा आयोगाकडे विहित नमुन्यात अर्ज सादर करणे आवश्यक आहे. विहित नमुन्यातील अर्जाचे नमुने-स्पर्धा परीक्षेचे अर्ज व माहितीपुस्तिका (निळ्या रंगाची पुस्तिका) टपाल कार्यालयातून प्रत्येकी

रु.१००/- रोख भरुन संबंधित उमेदवारांनी प्राप्त करुन घ्याव्यात. टपाल कार्यालयाची यादी सोबत जोडण्यात आली आहे. कोणत्याही परिस्थितीत आयोगाच्या कार्यालयातून सदर अर्ज पुरविण्यांत येणार नाहीत. टपाल कार्यालयातून पुरविण्यात आलेले विहित नमुन्यातील अर्जच केवळ विचारात घेण्यात येतील. सदर अर्जांच्या झेरॉक्स प्रती किंवा साध्या कागदावरील अर्ज विचारात घेतले जाणार नाहीत.

क) अर्ज सादर करण्याचा कार्यक्रम पुढील प्रमाणे राहील.

१) टपाल कार्यालयातून अर्ज प्राप्त करुन घेण्याचा कालावधी दि.४ ऑगस्ट,२०१० ते १० ऑगस्ट,२०१० असा राहील.

२) संबंधित उमेदवारांनी सदर अर्ज भरुन तो त्यांच्या मंडळ अधीक्षक अभियंता यांच्याकडे दि.११ ऑगस्ट,२०१० ते दि.२० ऑगस्ट,२०१० या कालावधीत सादर करावा.

३) सर्व मंडळ अधीक्षक अभियंता यांनी त्यांच्याकडे प्राप्त झालेले सर्व अर्ज तपासून व प्रमाणित करुन ते गटनिहाय यादीसह संबंधित परिमंडळ अधीक्षक अभियंत्याकडे दि.२२ ऑगस्ट, २०१० पर्यंत सादर करावेत.

४) परिमंडळ अधीक्षक अभियंता यांनी त्यांच्याकडे प्राप्त झालेले सर्व अर्ज एकत्रित करुन तसेच प्रत्येक उमेदवाराची सेवाप्रवेश नियमानुसार पात्रतेची तपासणी करुन सदर अर्ज गटनिहाय यादीसह शासनास दि.२५ ऑगस्ट,२०१० पर्यंत न चुकता खास जबाबदार अधिकाऱ्यांमार्फत सादर करावेत.

५) शासनस्तरावरून सर्व अर्ज एकत्रित करुन ते यादीसह महाराष्ट्र लोकसेवा आयोगाकडे दि. ३० ऑगस्ट,२०१० पर्यंत पाठविण्यात येतील.

ड) सदर तोंडी अर्हता परीक्षेसाठी सर्वसाधारण उमेदवारांसाठी रु.४००/- व मागासवर्गीय उमेदवारांसाठी रु.२००/- असे परीक्षा शुल्क विहित करण्यात आले आहे. संबंधित उमेदवारे योग्य रकमेचा डिमांड ड्राफ्ट “Secretary, Maharashtra Public Service Commission, Mumbai ” यांच्या नांवाने काढून तो अर्जासोबत जोडणे आवश्यक आहे. अर्जासोबत विहित रकमेचे परीक्षा शुल्क डिमांड ड्राफ्टच्या स्वरूपात जोडलेले नसल्यास सदरचे अर्ज विनाशुल्क म्हणून नाकारण्यात येतील. तसेच एकदा भरलेले परीक्षा शुल्क कोणत्याही कारणास्तव आयोगाकडून परत केले जाणार नाही.

इ) उपरोक्त परिच्छेद २ (ब) मध्ये उल्लेख केलेल्या आयोगाच्या निळ्या रंगाच्या माहिती पुस्तिकेतील मुद्रा क्र. ३.७.५ मधील तरतूद या परीक्षेसंदर्भात लागू होणार नाही. परीक्षा शुल्क रोखीने अथवा पोस्टामार्फत भरु नये ते केवळ डिमांड ड्राफ्ट स्वरूपात अर्जासोबत पाठवावेत.

फ) उमेदवाराने स्वतःचे अलिकडच्या काळात काढलेले ३X५ सें.मी. आकाराचे ४ छायाचित्रे (फोटो) अर्जातील विहित जागी चिकटवून त्या छायाचित्राखाली दर्शविलेल्या चौकटीमध्ये (Box मध्ये) स्वतःची स्वाक्षरी करणे आवश्यक आहे.

ग) संबंधित कार्यालय/विभाग प्रमुखांनी संबंधित उमेदवारांचे अर्ज शासनाकडे पाठविण्यापूर्वी उमेदवाराने अर्जात नमूद केलेली त्याची जन्मतारीख, वय, शिक्षण, जात, वर्गवारी, सेवा कालावधी, निवासस्थान, विभागीय चौकशी, आगावू वेतनवाढी, संगणक प्रशिक्षण इ. नोंदी मूळ कागदपत्राबरोबर पडताळून आणि संबंधित कर्मचाऱ्यांचे गोपनीय अभिलेख समाधानकारक असल्याची खात्री करुन अर्जावरील प्रमाणपत्रामध्ये त्याच्या नोंदी घेऊन तसे प्रमाणित करावे. कर्मचाऱ्यांचे मूळ कागदपत्र त्यांना परत करावेत. (मूळ कागदपत्रे व त्याच्या प्रती अर्जासोबत शासनाकडे पाठवू नयेत.)

ह) उमेदवारांच्या पात्रतेसंबंधी या परिपत्रकासोबत जोडलेल्या नमुन्यातील प्रमाणपत्र विभाग प्रमुखांनी/मंडळ अधीक्षक अभियंत्यांनी प्रमाणित करुन अर्जासोबत पाठविणे आवश्यक आहे.

ज) वरीलप्रमाणे कार्यवाही करताना संबंधितांचे अर्ज कोणत्याही प्रकारे खराब होणार नाहीत, फाटणार नाहीत, चुरगळणार नाहीत याची सर्वोतोपरी काळजी घेण्यात यावी. तसेच सर्व अर्ज एकत्र करुन पाठवितांना त्यांना टॅग, टाचण्या, स्टॅपल, पिना लावून पाठवू नयेत.

प्राप्त होणारे सदोष अर्ज खालील नमूद केलेल्या कारणास्तव नाकारले जातील व त्याबाबत शासनाचा निर्णय अंतिम राहील.

- १) आयोगाने विहित केलेल्या नमुन्यातील छापील अर्ज नसल्यास,
- २) संबंधित विभाग/कार्यालय प्रमुखांमार्फत अर्ज पाठविले नसल्यास,
- ३) अर्ज अपूर्ण किंवा सदोष भरला असल्यास,
- ४) अर्जावर स्वाक्षरी नसल्यास,
- ५) विहित मुदतीनंतर अर्ज प्राप्त झालेला असल्यास,
- ६) अर्जावर छायाचित्र चिकटवलेले नसल्यास,

७) अर्जासोबत विहित रकमेचे परीक्षा शुल्क डिमांड ड्राफ्टच्या स्वरूपात जोडलेले नसल्यास,

२. सर्व परिमंडळ अधीक्षक अभियंत्यांकडून प्राप्त होणारे अर्ज शासनाकडून महाराष्ट्र लोकसेवा आयोगाकडे पाठविण्यात येतील. त्यानंतर नियमानुसार महाराष्ट्र लोकसेवा आयोग पुढील कार्यवाहीची दिशा ठरवेल.

३. संबंधित पात्र उमेदवारांना तोंडी अर्हता परीक्षेस स्वखर्चाने उपस्थित राहावे लागेल. तोंडी अर्हता परीक्षेस उपस्थित न राहाणाऱ्या उमेदवारांच्या नेमणुकीस आयोगाची मान्यता मिळणार नाही.

४. सदर पदावरील नियुक्त्या विनियमित करण्याची बाब ही प्रस्तुत प्रकरणी श्रीमती सुनिता दौलतराव पाटील व इतर यांनी मा. सर्वोच्च न्यायालयात दाखल केलेल्या विशेष अनुमती याचिका (एस.एल.पी.) क्र. १००८३/२०१० व अन्य न्यायालयात न्यायप्रविष्ट असलेल्या प्रकरणांच्या अंतिम निर्णयाच्या अधीन राहिल.

५. सदर पदाच्या तोंडी अर्हता परीक्षा ह्या महाराष्ट्र लोकसेवा आयोगाच्या बँक ऑफ इंडिया इमारत, तिसरा माळा, महात्मा गांधी मार्ग, हुतात्मा चौक, मुंबई-४०० ००१ येथील कार्यालयात वा आयोग ठरवेल त्या ठिकाणी घेण्यात येतील. तोंडी अर्हता परीक्षेचा दिनांक, स्थळ व वेळ आयोगाकडून यथावकाश स्वतंत्रपणे कळविण्यांत येईल.

६. वरील सूचनांनुसार सर्व परिमंडळ अधीक्षक अभियंत्यांनी पदवीधर कनिष्ठ अभियंता व सहायक अभियंता श्रेणी-२ (स्थापत्य) या पदावर नियुक्ती दिलेल्या संबंधित उमेदवारांची त्यांच्या अर्जासह पुढीलप्रमाणे गटनिहाय यादी शासनास विहित मुदतीत सादर करावी.

अ) दिनांक २/४/१९८१ ते दिनांक १६/४/१९८४ या कालावधीत पदवीधर कनिष्ठ अभियंता (वर्ग-३) या पदावर त्यावेळी नियुक्तीसाठी विहित केलेल्या कार्यपद्धतीनुसार राज्यनिवड मंडळाकडून किंवा शासकीय सेवेत काम करण्याचे बंधपत्र देऊन नियुक्त झालेले उमेदवार.

ब) पदविकाधारक कनिष्ठ अभियंता या वर्ग-३ मधील पदावर नियमितरित्या नेमणूक झालेल्या ज्या अभियंत्यांनी शासनसेवेत असतांना ए.एम.आय.ई. (बी. ई. पदवीशी समकक्ष) किंवा बी. ई. पदवी प्राप्त केली आहे, त्यांना शासन निर्णय, पाटबंधारे विभाग क्र.एसएलएस-२६८१/१२७३/(५००)/इएसटी-८, दि.२९/११/१९८४ मधील तरतुदीनुसार पदविकाधारक अभियंता म्हणून केलेल्या एकूण सेवेपैकी ३/८ सेवेचा लाभ दि.१/४/१९८१ ते दि.१६/६/१९९७ या कालावधीत देण्यात आलेले उमेदवार.

क) दिनांक १७/४/१९८४ ते दि.३१/१२/१९९६ या कालावधीत नियुक्त झालेल्या आणि आयोगाने प्रकरणपरत्वे घेतलेल्या तोंडी परीक्षा किंवा एकत्रित स्पर्धात्मक परीक्षेमध्ये अर्हता प्राप्त न केलेले उमेदवार.

७. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून, त्याचा संगणक सांकेतांक २०१००८०६१९४२४८००१ असा आहे.

महाराष्ट्राचे राज्यपाल यांचे आदेशानुसार व नांवाने,

(बी. डी. देशमुख)
उपसचिव, महाराष्ट्र शासन

प्रति,

सर्व मुख्य अभियंते,

सर्व अधीक्षक अभियंते,

प्रधान सचिव (सेवा), सामान्य प्रशासन विभाग, मंत्रालय, मुंबई यांचे स्वीय सहाय्यक,

सचिव (ररते), सार्वजनिक बांधकाम विभाग, मंत्रालय, मुंबई यांचे स्वीय सहाय्यक,

सचिव (बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहाय्यक,

सचिव (जलसंपदा), जलसंपदा विभाग, मंत्रालय, मुंबई यांचे स्वीय सहाय्यक,

सचिव (लाक्षेवि), जलसंपदा विभाग, मंत्रालय, मुंबई यांचे स्वीय सहाय्यक,

सचिव, महाराष्ट्र लोकसेवा आयोग (पत्राने),

उपसचिव (सेवा),/(सं.नि.) सा. बां. विभाग, मंत्रालय, मुंबई,

कार्यासन अधिकारी, आस्था-१/आस्था-२/आस्था-३/प्रशासन-१/सेवा-१,२, मंत्रालय,

कार्यासन सेवा-३ (निवडनस्ती).

(शासन परिपत्रक, सा. बां. वि. क्र. नियुक्ती-२०१०/प्र.क्र.१५/सेवा-३, दि.६ ऑगस्ट, २०१० चे सहपत्र)

उमेदवाराच्या पात्रतेसंबंधी द्यावयाचे प्रमाणपत्र

प्रमाणपत्र

प्रमाणित करण्यात येते की, श्री. /श्रीमती / कु. -----
----- पदनाम - सहाय्यक अभियंता श्रेणी-२ (स्थापत्य) ठिकाण
(कार्यालयाचे नांव -----) हे
शासनाच्या सेवेत तात्पुरत्या सेवेत दि.----- रोजी नियुक्ती झालेली आहे. या
कार्यालयाच्या उपलब्ध सेवातपशीलानुसार त्यांनी ----- परीक्षेबाबतच्या
आदेवदनपत्रात नमुद केलेली माहिती अचूक आहे अशी खातरजमा करण्यात आलेली आहे.
त्यांचा खंडीत सेवा कालावधी वजा जाता एकूण ----- वर्ष-----महिने
सेवा झालेली आहे. शासकीय अभिलेखानुसार त्यांची जन्मतारीख----- आहे व
ते सेवा प्रवेश नियमावलीतील तरतुदीनुसार सदर तोंडी अर्हता परीक्षेस पात्र आहेत.

दिनांक :-

स्वाक्षरी

ठिकाण :-

विभाग प्रमुख/मंडळ अधिक्षक अभियंता

खालील ठिकाणी असलेल्या प्रधान डाकघर, तसेच जिल्हा व तालुका मुख्यालयाच्या पोस्ट कार्यालयांमध्ये
स्पर्धा परीक्षांकरिता निळ्या रंगाचे मुखपृष्ठ असलेल्या अर्जांसह माहितीपुस्तिका
पोस्टाच्या कार्यालयीन वेळेत विक्रीसाठी उपलब्ध असतील

अ. क्र.	जिल्हा	पोस्ट कार्यालये	अ. क्र.	जिल्हा	पोस्ट कार्यालये
१	अहमदनगर	अहमदनगर-प्रधान डाकघर, श्रीरामपूर-प्रधान डाकघर, अकोले, संगमनेर, राहुरी, नेवासा, शेवगाव, पारनेर, कोपरगाव, पाचढी, श्रीगोंदे, कर्जत, जामखेड, राहता	२	अकोला	अकोला - प्रधान डाकघर, अकोट, बाळापूर, मूर्तिजापूर, तेल्हारा, पातूर, बाशी - टाकळी
३	अमरावती	अमरावती-प्रधान डाकघर, परतवाडा -प्रधान डाकघर, नांदगाव - खांडेस्वर, चांदूर रेल्वे, तिक्सा, मोशी, वरुड, अचलपूर शहर, चांदूर बाजार, दर्यापूर, अंजनगाव, धारणी, अमरावती कॅम्प, धामणगाव रेल्वे	४	औरंगाबाद	औरंगाबाद - प्रधान डाकघर, औरंगाबाद- कॅंटोमेंट, सिल्लोड, कन्नड, भोकरदन, वैजापूर, गंगापूर, पैठण, बजाजनगर
५	बीड	बीड - प्रधान डाकघर, गेवराई, कडा, माजलगाव, पाटोदा, केज, अंबेजोगाई. के. धार. परळी	६	भंडारा	भंडारा-प्रधान डाकघर, साकोली, पवनी, तुमसर, ए.डी.प्रोजेक्ट, आमगांव, लाखानी, अर्जुनी-मोरगांव, भंडारा ऑफ, भिवापूर
७	बुलढाणा	बुलढाणा - प्रधान डाकघर, खामगाव - प्रधान डाकघर, जळगाव, मलकापूर, नांदुरा, चिखली, सिदखेड राजा, देऊळगाव राजा, मोताळा, शेगाव, चैतन्यवाडी, लोणार, मेहकर, दाताळा	८	चंद्रपूर	चंद्रपूर - प्रधान डाकघर, गोंडपिपरी, बी.पी.मिल्स, ब्रह्मपुरी, वरोरा, राजुरा, भद्रावती, चिमूर, नागभीड, मूल, सिदेवाही, बल्लारपूर, सिमेंटनगर, चंद्रपूर शहर, चंदा, चांदूर, शिवाजीनगर
९	धुळे	धुळे - प्रधान डाकघर, शिरपूर, शिंदखेडा, साक्री, धुळे शहर, धुळे जयहिंद कॉलनी, दांडाईचा	१०	गडचिरोली	गडचिरोली, कुरखेडा, अहेरी, सिरोंचा, अरमोरी, चामोशी, देसाईगंज
११	गोंदिया	गोंदिया - प्रधान डाकघर, अर्जुनी मोर, आमगाव, गोरेगाव, तिरोडा	१२	हिंगोली	हिंगोली, कळमनुरी, औंढा-नागनाथ, बसमतनगर
१३	जालना	जालना - प्रधान कार्यालय, अंबड, भोकरदन, परतूर	१४	जळगाव	जळगाव-प्रधान डाकघर, भुसावळ-प्रधान डाकघर, चाळीसगाव-प्रधान डाकघर, चोपडा, यावल, अंमळनेर, एरंडोल, पाचोरा, रावेर, मुक्ताईनगर, पारोळा, भडगाव, जामनेर, धरणगाव, बोदवड

१५	कोल्हापूर	कोल्हापूर शहर-प्रधान डाकघर, कोल्हापूर-प्रधान डाकघर, इचलकरंजी-प्रधान, डाकघर, शाहूवाडी, हातकणंगले, बांबवडे, शिरोळ,बिंद्री,गारगोटी, कागल,आजरा,चंदगाड, हुपरी, गडहिंग्लज,राधानगरी	१६	लानूर	लानूर - प्रधान डाकघर, अहमदपूर, औसा. निलंगा. उदगीर
१७	नंदूरबार	नंदूरबार, तळोदा, शहादा, नवापूर	१८	नागपूर	नागपूर -जी.पी.ओ., नागपूर शहर प्रधान डाकघर, कामठी - प्रधान डाकघर, काटोल. सावनेर,उमरेड, हिंगणा, नरखेड, कळमेस्वर, मौदा, भिवारपूर, कुही
१९	नांदेड	नांदेड-प्रधान डाकघर, किनवट, हदगाव, भोकर, कंधार, बिलोली, मुखेड, देगलूर, इतवारा, मुदखेड, शिवाजीनगर, धर्माबाद	२०	नाशिक	नाशिक - प्रधान डाकघर, नाशिकरोड - प्रधान डाकघर, मालेगाव -प्रधान डाकघर, निफाड, सिन्नर, सुरगणा, दिंडोरी, कळवण, अंबड, चांदवड, नांदगाव, येवले, इगतपुरी, खंबकेस्वर, देवळा, भगूर, सिडको कॉलनी, देवळाली एमबीजी, लासलगाव, मनमाड, मालेगांव कॅन्टोनमेंट
२१	उस्मानाबाद	उस्मानाबाद - प्रधान डाकघर, परांडा, भूम, तुळजापूर, कळंब, अहमदपूर, औसा	२२	परभणी	परभणी - प्रधान डाकघर, जितूर, पाधरी, गंगाखेड, पूर्णा, सेलू, मानवत
२३	पुणे	पुणे-प्रधान डाकघर, पुणे शहर- प्रधान डाकघर, शिवाजी नगर- प्रधान डाकघर, जुन्नर, खेड, शिरूर, दौंड,भोर,बारामती, इंदापूर,घोडेगांव	२४	रायगड	अलिबाग-प्रधान डाकघर, कर्जत, उरण, खालापूर, पेण, रोहा, माणगाव, म्हसळा, श्रीवर्धन, महाड, तळा
२५	रत्नागिरी	रत्नागिरी-प्रधान डाकघर, चिपळूण-प्रधान डाकघर, दापोली, खेड, गुहागर, संगमेश्वर, राजापूर, लांजा	२६	सांगली	सांगली -प्रधान डाकघर, मिरज -प्रधान डाकघर, खानापूर, शिराळा, जौ.मिल्स, तासगाव, जत, कवठे महाकाळ, आटपाडी, पलूस, कडेगाव, कडेपूर,कोकरुड, माधवनगर, विटा, इस्लामपूर
२७	सातारा	सातारा - प्रधान डाकघर, कराड - प्रधान डाकघर, खंडाळा, फलटण, वाई, महाबळेश्वर, कोळे, कोयना, कोरेगाव, खटाव, औंध, दहिवडी, धाबेवाडी	२८	सिंधुदुर्ग	मालवेण-प्रधान डाकघर, सावंतवाडी- प्रधान डाकघर, देवगड, कुडाळ, कणकवली, वेंगुर्ले, वैभववाडी, आचरा, बांदा, कट्टा, सी.सी.ओ.रोस, खारेपाटण